

ОБРАЗЛОЖЕНИЕ ЗА ОСТВАРЕНИТЕ РЕЗУЛТАТИ За период јануари - јуни 2023 година

АЛКАЛОИД АД Скопје, во периодот јануари-јуни 2023 година оствари позитивни финансиски резултати, искажани во неревидираните единечен и консолидиран биланс на успех.

Сметководствени политики и методи на вреднување

Во 2023 година нема промени во сметководствените политики и методи на вреднување на позициите во финансиските извештаи на АЛКАЛОИД АД Скопје.

Вкупни приходи

Остварените единечни вкупни приходи во периодот јануари-јуни 2023 година изнесуваат 6.474.598 илјади денари и во споредба со остварените во истиот период во 2022 година бележат раст од 13%. Во структурата на вкупните приходи најголемо учество, 97%, имаат приходите остварени со продажба на производи и на услуги, кои во споредба со остварените во 2022 година бележат раст од 19%.

Остварените консолидирани вкупни приходи во периодот јануари-јуни 2023 година изнесуваат 8.591.099 илјади денари и во споредба со остварените во истиот период во 2022 година бележат раст од 15%. Во структурата на вкупните приходи, најголемо учество, 98%, имаат приходите остварени со продажба на производи и на услуги, кои во споредба со остварените во 2022 година бележат раст од 18%.

Вкупни расходи

Остварените единечни вкупни расходи во периодот јануари-јуни 2023 година изнесуваат 5.592.173 илјади денари и во споредба со остварените во истиот период во 2022 година бележат раст од 13%.

Остварените консолидирани вкупни расходи во периодот јануари-јуни 2023 година изнесуваат 7.710.194 илјади денари и во споредба со остварените во истиот период во 2022 година бележат раст од 14%.

Дивиденда

На 3 април 2023 година, на Годишното собрание на акционерите, е одобрена пресметка и исплата на бруто-дивиденда за 2022 година, во износ од 701.363 илјади денари, односно 441 денари нето за една акција што во однос на исплатената дивиденда по акција за 2021 година од 396 денари нето е поголема за 11,36%.

Инвестиции

Вкупните инвестиции во основни средства во периодот јануари-јуни 2023 година изнесуваат 937.984 илјади денари и во споредба со остварените во истиот период во 2022 година бележат раст од 91%.

Обврски по основа на кредити

Вкупните консолидирани обврски по основа на кредити на 30.06.2023 година изнесуваат 1.989.184 илјади денари.

Вработени

Во периодот јануари – јуни 2023 година во АЛКАЛОИД АД Скопје се реализирани 106 нови вработувања во РС Македонија. Со одлука на Управниот одбор на АЛКАЛОИД АД Скопје, во март 2023 година е одобрен и исплатен регрес за користење годишен одмор за вработените во компанијата во висина на нето-износот од 36.500 денари. Групацјата АЛКАЛОИД брои 2.733 вработени, од кои 2.065 се во земјава, а 668 се вработени во подружниците во странство.

Поважни позиции од билансот на успех

Остварените единечни и консолидирани резултати од работењето за периодот јануари-јуни 2023 година, структурата, динамиката и споредбите со остварувањата во претходната година се прикажани во следните табели:

Единечни продажби на готови производи и услуги

Пазар	(Во 000 Ден)				
	2023		2022		Инд 23/22
	Износ	%	Износ	%	
Домашен пазар	1.673.721	27	1.549.109	29	108
Странски пазар	4.620.021	73	3.734.783	71	124
Вкупно:	6.293.742	100	5.283.892	100	119

Консолидирани продажби на готови производи и услуги

Пазар	(Во 000 Ден)				
	2023		2022		Инд 23/22
	Износ	%	Износ	%	
Домашен пазар	2.446.955	29	2.257.146	32	108
Југоисточна Европа	2.446.809	29	2.258.737	32	108
Источна Европа (ЗНД, УКР, ...)	1.615.253	19	1.024.854	14	158
Западна Европа (ЕУ и ЕФТА)	1.829.251	22	1.507.302	21	121
Други земји	86.930	1	83.870	1	104
Вкупно странски пазари	5.978.243	71	4.874.763	68	123
Вкупно:	8.425.198	100	7.131.909	100	118

Од вкупните консолидирани продажби, 71% се остварени на странските пазари. Најголем пораст кај извозните пазари бележат продажбите остварени во земјите од Источна Европа и во земјите од Западна Европа. Повисокиот раст на продажбите во првото полугодие од 2023 година, во однос на планираните, делумно се должи на недостигот од антибиотици од други производители на повеќето извозни пазари. Овие недостатоци АЛКАЛОИД успеа да ги покрие преку зголемен обем на производство и на продажби на антибиотици од сопственото портфолио.

Поважни позиции од билансот на успех (продолжение)

Групи на производи	(Во 000 Ден)				
	2023		2022		Инд 23/22
	Износ	%	Износ	%	
Антибиотици	2.460.922	29	1.629.693	23	151
ОТЦ препарати	1.640.336	19	1.309.669	18	125
Кардиолошки препарати	966.903	11	1.010.921	14	96
Невролошки препарати	1.010.457	12	934.313	13	108
Други линии	630.424	7	629.103	9	100
Вкупно производи - Алкалоид	6.709.042	80	5.513.699	77	122
Трговска стока	822.601	10	732.852	10	112
Услуги и останати приходи	47.287	1	29.950	0	158
Вкупно Фармација	7.578.930	90	6.276.501	88	121
Вкупно Хемија	165.732	2	206.282	3	80
Вкупно Козметика	565.058	7	505.846	7	112
Вкупно Билкарство	115.478	1	143.280	2	81
Вкупно:	8.425.198	100	7.131.909	100	118

Добивка пред финансиски трошоци, даноци и амортизација (ЕБИТДА)

	(Во 000 Ден)				
	2023		2022		Инд 23/22
	Износ	% во Продажби	Износ	% во Продажби	
Единечна ЕБИТДА	1.334.981	21	1.168.169	22	114
Консолидирана ЕБИТДА	1.393.018	17	1.192.089	17	117

Нето добивка

	(Во 000 Ден)				
	2023		2022		Инд 23/22
	Износ	% во Продажби	Износ	% во Продажби	
Единечна Нето добивка	814.787	13	683.064	13	119
Консолидирана Нето добивка	773.414	9	649.427	9	119

Остварената единечна нето-добивка во 2023 година изнесува 814.787 илјади денари и во споредба со остварената во 2022 година бележи зголемување за 19%.

Остварената консолидирана нето-добивка во 2023 година изнесува 773.414 илјади денари и во споредба со остварената во 2022 година бележи зголемување за 19%.

Бизнис-план за 2023 година

Бизнис-планот за 2023 година, донесен со одлука на Управниот одбор на АЛКАЛОИД АД Скопје на седницата одржана на 29.12.2022 година, предвидува инвестирање на околу 11 % од консолидираните приходи од продажбите во материјални и во нематеријални средства, раст од 10 % на консолидираните продажби во однос на 2022 година, како и раст од 7 % на консолидираниот профит пред оданочувањето во однос на 2022 година.

Бизнис-планот за 2023 година е базиран на очекувањата, проекциите и на можностите на тековните и на новите пазари и производи достапни за компанијата во моментот на изготвување на планот. Околностите и настаните во 2023 година, а со тоа и остварените резултати, може да варираат во однос на прикажаните во бизнис-планот.

Очекувања за претстојниот период

Во изминатиот период друштвото се соочи со голем број интерни и екстерни предизвици и новонастанати ризици генерирани од енергетската и од економската криза. Презедовме голем број мерки во досегашниот период со цел неутрализирање на сите негативни ефекти, без притоа да се загрози успешното работење на друштвото.

Во согласност со очекувањата, она кое доминираше во 2022 година, а кое продолжува и во првата половина од 2023 година е забележителниот раст на цените на голем дел од влезните сировини и материјали и на енергенсите, како и порастот на цените за транспорт на глобално ниво, а особено значителните пролонгирања на роковите за испорака.

Сето ова влијаеше и врз стапката на инфлација, која достигна високо ниво, но и врз намалената предвидливост за нејзините идни трендови. Во исто време, каматните стапки на регионалните и на европските пазари достигнаа рекордно високо ниво во последните неколку години, што дополнително ги оптоварува оперативните трошоци во работењето. Покрај сето тоа, изразената неизвесност на глобалните економски текови доведе и до варијабилност на повеќето национални валути, што значително го зголемува ризикот од негативни курсни разлики во работењето.

Како најголем предизвик и како прв приоритет за периодот што доаѓа и натаму останува грижата за здравјето на вработените, како и одржувањето на тековната ликвидност и на финансиската стабилност и остварувањето на планските цели.